

8 ta' Novembru, 1954

Inhallfin :

Is-S.T.O. Sir L. A. Camilleri, Kt., LL.D., *President*;
Chev. Onor. Dr. W. Harding, B.Litt., LL.D.;
L-Onor. Dr. T. Gouder, LL.D.

Andrea Farrugia versus Giuseppe Sammut.

Danni — Temerarjetà fil-Kawża —

Art. 1074 u 1075 tal-Kodiċi Ċivili.

*B'applikazzjoni tar-regola li kull wiehed għandu jirrispondi għall-
hsara li tigi bi ktija tiegħu, min ikun rebbiegħ j'kawża għandu
dritt jitlob id-danni mill-parti l-oħra, meta dawn id-danni jkunu
fondati, mhux fuq is-sempliċi fatt tal-kontestazzjoni tal-parti l-
oħra, imma fuq att dolu; jew kolpu ta' dik il-parti, li b'maliz-
zja jew negligenza gravi tkun ikkagunatlu d-danni billi tkun
dahhlitu f'kawża.*

*Dan ma jfisserx li kull min jitlef kawża għandu wkoll jirrispondi
għad-danni, imma jfisser li hu responsabili għad-danni rekk l-
agħir tiegħu fil-kawża jkun temerarju, u b'hekk effett ta' dik il-
temerarjetà l-parti l-oħra ssofri danni.*

Il-Qorti — Rat l-ċitazzjoni quddiem il-Prim'Awla tal-
Qorti Ċivili, li biha l-attur, wara li jinghataw id-dikjarazzjoni-
jiet u l-provvedimenti kollha meħtieġa, billi l-attur fil-15 ta'
Ottubru 1952 kien għamei att ta' konvenju biex ibiegħ il-post
numru 8 Papa Innoċenzo, Luqa, bil-prezz ta' £520; u billi
minhabba tiegħa li l-konvenut kien fetah mill-fond tiegħu għal
fuq l-imsemmi fond ta' l-attur dana l-bejgħ ma setax isir; u
billi b'sentenza mogħtija minn dik il-Qorti fil-25 ta' Gunju
1953, fil-kawża fil-ismijiet fuq imsemmija, il-konvenut gie kun-
dannat jagħlaq l-imsemmija tiegħa għalhekk qatt ma kellu dritt

li jistafha, billi qatt ma kienet też-żi; u billi, minhabba dan l-għemil abuziv u illegali tal-konvenut, l-attur sofra danni; talab li l-konvenut ikun kundannat iħallas lill-attur, in linea ta' danni, somma ta' flus li għandha tiġi likwidata minn din il-Qorti. Bl-ispejjeż, kompriżi dawk ta' l-ittra uffiċjali ta' l-1 ta' Settembru 1953, kontra l-konvenut;

Omissis:

Rat il-verbal tas-27 ta' Marzu 1954 (fol. 12), fejn iħdber li l-konvenut, għal issa, għiet limitata għar-responsabilità tad-danni pretiżi mill-attur;

Rat is-sentenza mogħtija minn dik il-Qorti fit-30 ta' Gunju 1954, li biha l-konvenut għie dikjarat responsabili tad-danni li l-attur sofra minhabba l-aġir kolpuz u temerarju fuq miġjub, bl-ispejjeż kontra l-istess konvenut, u l-kawża għiet differita għal-likwidazzjoni ta' dawk id-danni għas-seduta tas-26 ta' Novembru 1954; wara li kkunsidrat;

Illi l-attur jippretendi illi l-konvenut huwa responsabili tad-danni, għaliex, fir-rikostruzzjoni tal-fond tiegħu, fetax tiegħa li ma kienetx teżiżi qabel, għal fuq il-fond ta' l-attur, li minhabba fha l-konvenju tal-bejgħ ma setax jiġi attwat u eżegwit blief wara li dina l-Qorti, b'sentenza tal-25 ta' Gunju 1953, ikkundannat lill-konvenut jagħlaq dik it-tiegħa;

Illi l-azzjoni odjerna hi ja evidentement bazata fuq il-prinċipju, konsagrat fl-art. 1074 (Kod. Civ.), li kull wieħed jirrispondi tal-ħsara li tiġi bi ħti ja tiegħu;

Illi l-konvenut jippretendi li mhux responsabili ta' ebda ħsara, għaliex fil-kawża l-oħra huwa ma għamelx haġ'ohra blief iddefenda t-tezi tiegħu, għalkemm mingħajr suċċess (v. dikjarazzjoni fol. 5);

Illi, skond l-art. 1075 (1) tal-Kodiċi Civili, "jitqies fi ħti ja min fl-għemil tiegħu ma juzax il-prudenza, id-diligenza u l-ħsieb ta' missier tajjeb ta' familja". Għalhekk ikun fi ħti ja kull min jiddiporta ruħu b'leggerezza ċensurabili u b'ineskużabili imprudenza (Fadda, Giurisp. Cod. Civ. Ital., art. 1152. para. 4467 bis). Dina l-ħti ja għandha, jew jista' jkollha, diversi gradi, u jekk tkun gravi jew lata, tikkonferma mad-dolo. Għalhekk it-temerarjetà, anki fid-difesa tal-kawża, tagħti lok għar-responsabilità tad-danni; għaliex il-litigant temerarju

jkun konsapevoli li għandu tort sa mill-bidu tal-kawża (Fadda, loc. cit. para. 4475 u 4494). Dana l-prinċipju gie adottat anki mill-Qrati Tagħna (Kollez. XXVII—I—72);

Illi minn dan jidher li l-indaġini prinċipali, jekk mhux unika, hija jekk il-konvenut, fl-aġir tiegħu relativament għall-imsemmija tieqa, kienx fi htija jew le;

Illi fil-kawża l-oħra l-konvenut kien oppona ruhu għad-domandi ta' l-attur għal'ex it-tieqa (jgħifieri fl-istat li kienet allura) kienet teżisti minn qabel, mentri mbagħad l-istess konvenut fix-xhieda tiegħu kellu jiddikjara li l-tieqa qabel kienet żgħira hafna; u mill-provi tiegħu rriżulta, barra miċ-ċokon ta' dik it-tieqa, illi kienet dejjem bl-ixkejjer biex, skond ix-xhud Marianna Sammut, oħt il-konvenut mill-omm, ma jharsux fil-post sottostanti, jgħifieri dak ta' l-attur. Il-konvenut ma setax ma jafx b'din iċ-ċirkustanza, molto pjù li, dak iż-żmien, il-kamra fejn kien hemm dik it-tieqa bl-ixkejjer kienet tiegħu l-arja u d-dawl minn tieqa fuq barra u minn setaħ. Għalhekk il-konvenut kien imissu, fir-rikostruzzjoni tal-post, ma jiftaħx dik it-tieqa, jew almenu jerga' jagħlaqha meta gie mill-attur interpellat bl-ittra uffiċjali tad-9 ta' Settembru 1952. Hu, per, ma tax kont, u affronta l-kawża li għamillu l-attur mill-għeluq tat-tieqa, u għalhekk huwa temerarju fl-aġir tiegħu, peress li hu kien jaf li kellu tort. Jekk dan l-atteggjament mhux doluż, huwa żgur gravement kolpuż, u tiegħu l-konvenut għandu jbati l-konsegwenzi kollha derivanti mill-fatt li l-attur kellu jiftarda l-bejgħ tal-fond tiegħu sa wara li giet riżoluta l-kwistjoni tat-tieqa;

Rat in-nota ta' l-appell tal-konvenut, u rat il-petizzjoni tiegħu, fejn talab li s-sentenza fuq imsemmija tiġi revokata, billi jiġu respinti d-domandi ta' l-attur; bl-ispejjeż taż-żewġ istanzi kontra tiegħu;

Omissis;

Ikkunsidrat;

Illi l-azzjoni preżenti hija bażata fuq id-dispożizzjoni ta' l-art. 1074 tal-Kodiċi Civili, li jistabbilixxi li kull wiehed jirrispondi tal-hsara li tiġri bi htija tiegħu; u, kif gie kostante-

ment ritenut minn din il-Qorti, min ikun rebbieh f'kawża jkollu dritt jitlob id-danni mill-parti l-oħra, meta jkunu fondati, mhux fuq is-sempliċi fatt tal-kontestazzjoni, imma fuq att doluż jew kolpuż ta' dik il-parti, li b'malizzja jew negligenza gravi tkun ikkagunatlu danni billi dahhlitu f'kawża. Dan ma jfisserx li kull min jitlef kawża għandu wkoll jirrispondi għad-danni; għax min jeżerċita dritt tiegħu mhux responsabili għad-danni li jistgħu jiġru, sakemm il-pretensjoni tiegħu ma tkunx arbitrarija jew kapriċċuża (Kollez. Vol. XXVIII—I—288-296; Vol. V, 222; Vol. VII, 1; Vol. XII, 134, Vol. XXVII—I—72; u Appell 7 ta' Diċembru 1981, in re "Barbara vs. Fleri");

Meta jiġu applikati l-prinċipji fuq esposti għall-każ in eżam, l-appellant għandu jiġi miżmum responsabili għad-danni mitluba għall-motivi oġenki fi-s-sentenza appellata, minhabba fil-pretensjoni tiegħu temerarja u kapriċċuża, li biha kkontesta l-kawża fuq imsemmija, doċiża mill-Prim'Awla tal-Qorti Ċivili tal-Maestà Tagħha r-Regina fil-25 ta' Gunju 1953;

Għaldaqshekk;

Tirrespingi l-appell u tikkonferma s-sentenza appellata; bl-ispejjeż kontra l-konvenut appellant.